



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1956/12 – 2016 මාර්තු 01 වැනි අඟහරුවාදා – 2016.03.01

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය – සාමාන්‍ය

### රජයේ නිවේදන

මගේ අංකය: IR/10/50/2011.

(1956 ප්‍රතිශෝධිත මුද්‍රණයේ) ව්‍යවස්ථාපිත අණපනත්වල (131 වන පරිච්ඡේදය වන) කාර්මික ආරාමුල් පනත

4(1) වන වගන්තිය යටතේ දුන් නියෝගය අවලංගු කිරීම

1957 අංක 14 සහ 62 හා 1962 අංක 4 හා 1968 අංක 39 (1968 අංක 37 දරන කාර්මික ආරාමුල් (විශේෂ විධිවිධාන) පනත සමග කියවෙන) පනත්වලින් සංශෝධිත (1956 ප්‍රතිශෝධිත මුද්‍රණය) ලංකාවේ ව්‍යවස්ථාපිත අණපනත්වල 131 වන අධිකාරය වන කාර්මික ආරාමුල් පනතේ 4 (1) වන වගන්තිය යටතේ 2014 මැයි මස 13 වැනි දින අංක 1862/7 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රසිද්ධ කරන ලද 2014 අප්‍රේල් මස 11 වැනි දින දරන නියෝගයෙන්,

එක් පාර්ශ්වයක් වශයෙන්,

ඩබ්ලිව්. එම්. ජයසිංහ මයා., "සම්පත්", එරණවෙල, බණ්ඩාරවෙල

සහ

අනෙක් පාර්ශ්වය වශයෙන්,

ශ්‍රී ලංකා ගමනාගමන මණ්ඩලය, ප්‍රධාන කාර්යාලය, අංක 200, කිරුල පාර, කොළඹ 05.

අතර පවත්නා 2014 අප්‍රේල් මස 03 වන දින දරන කම්කරු කොමසාරිස්වරයාගේ ප්‍රකාශනයේ සඳහන් කරන ලද කරුණු පිළිබඳව වූ කාර්මික ආරාමුල බේරුම්කිරීමෙන් සමථයට පත් කිරීම සඳහා බේරුම්කරු වශයෙන් කේ. ආර්. එම්. එන්. ලෝරන්ස් මහතා වෙත යොමු කරන ලදී.

යථෝක්ත නියෝගය, අවලංගු කළයුතු යැයි දැන් පෙනී යන හෙයින්, කම්කරු හා වෘත්තීය සමිති සබඳතා අමාත්‍ය ඩබ්ලිව්. ඩී. ජේ. සෙනෙවිරත්න වන මම, එම නියෝගය අවලංගු කරන අතර, එකී 2014 අප්‍රේල් මස 11 දින දරන නියෝගය මත ක්‍රියා නොකරන ලෙස ද මෙයින් නියෝග කරමි.

ඩබ්ලිව්. ඩී. ජේ. සෙනෙවිරත්න,  
කම්කරු හා වෘත්තීය සමිති සබඳතා අමාත්‍ය.

2016 පෙබරවාරි මස 24 වැනි දින,  
කොළඹ දී ය.

03 – 419/1



1A – G 23084 – 27 (2016/03)

මෙම අතිවිශේෂ ගැසට් පත්‍රය [www.documents.gov.lk](http://www.documents.gov.lk) වෙබ් අඩවියෙන් බාගත කළ හැක.

මගේ අංකය: IR/10/50/2011.

**ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරාමුල් පනත****4(1) වන වගන්තිය යටතේ නියෝගය**

මෙම නියෝගය අනුබද්ධිත කම්කරු කොමසාරිස්වරයාගේ ප්‍රකාශනයේ නියම කර දක්වා ඇති කාරණය පිළිබඳව—

එක් පාර්ශ්වයක් වශයෙන්,

ඩබ්ලිව්. එම්. ජයසිංහ මයා., "සම්පත්", එරණවෙල, බණ්ඩාරවෙල

සහ

අනෙක් පාර්ශ්වය වශයෙන්,

ශ්‍රී ලංකා ගමනාගමන මණ්ඩලය, ප්‍රධාන කාර්යාලය, අංක 200, කිරුල පාර, කොළඹ 05.

අතර කාර්මික ආරාමුල් පවතින හෙයින්ද,

කම්කරු හා වෘත්තීය සමිති සබඳතා අමාත්‍ය වේලාතන්තිරිගේ දොන් ජෝන් සෙනෙවිරත්න වන මම 1957 අංක 14 හා 1957 අංක 62 හා 1962 අංක 04 හා 1968 අංක 39 (1968 අංක 37 දරන කාර්මික ආරාමුල් (විශේෂ ප්‍රතිපාදන) පනත සමග කියවා) දරන පනත්වලින් සංශෝධිත වූ, ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරාමුල් පනතේ 4(1) වගන්තියෙන් මා වෙත පැවරී ඇති බලතල අනුව, එකී ආරාමුල් බේරුම් කිරීමෙන් සමථයකට පත් කිරීම සඳහා බේරුම්කරු වශයෙන්,

පිළියන්දල, කැස්බෑව, සර්වෝදය මාවත, අංක 13/30 හි සරත් ලියනගේ මහතා පත්කර ඔහු වෙත මෙයින් යොමු කරනු ලැබේ.

ඩබ්ලිව්. ඩී. ජේ. සෙනෙවිරත්න,  
කම්කරු හා වෘත්තීය සමිති සබඳතා අමාත්‍ය.

2016 පෙබරවාරි මස 24 වැනි දින,  
කොළඹ දී ය.

මගේ අංකය: IR/10/50/2011.

**ලංකාවේ ව්‍යවස්ථාපිත අණපනත්වල 131 වැනි අධිකාරය වන කාර්මික ආරාමුල් පනත**  
**(1956 ප්‍රතිශෝධිත මුද්‍රණය)**

එක් පාර්ශ්වයක් වශයෙන්,

ඩබ්ලිව්. එම්. ජයසිංහ මයා., "සම්පත්", එරණවෙල, බණ්ඩාරවෙල

සහ

අනෙක් පාර්ශ්වය වශයෙන්,

ශ්‍රී ලංකා ගමනාගමන මණ්ඩලය, ප්‍රධාන කාර්යාලය, අංක 200, කිරුල පාර, කොළඹ 05.

ඉහත සඳහන් පාර්ශ්වයන් අතර ඇති කාර්මික ආරාමුලට හේතු වී පවත්නා කරුණු වනුයේ,

ශ්‍රී ලංකා ගමනාගමන මණ්ඩලයේ සේවයේ යෙදී සිටින ලද ඩබ්ලිව්. එම්. ජයසිංහ මහතා 2008.07.15 දින සිට ප්‍රාදේශීය ධාවන කළමනාකරු තනතුරට පත්කිරීමේදී හා එසේම 2010.08.21 වැනි දින සිට බලපැවැත්වෙන පරිදි ප්‍රධාන ප්‍රාදේශීය කළමනාකාර ස්ථීර තනතුරට පත් කිරීමේදී ද එම තනතුරුවලට අදාළව වැටුප් හා දීමනා ගෙවීමේදී හා නියමිත ශ්‍රේණියන්හි පිහිටුවීමේදී යම් අගතියක් සිදුවී ඇත්ද එසේ සිදුවී ඇත්නම් ඔහුට හිමිවිය යුතු සහනයන් කවරේද යන්න පිළිබඳව වේ.

එම්. ඩී. සී. අමරතුංග,  
කම්කරු කොමසාරිස්.

2016 පෙබරවාරි මස 10 වැනි දින,  
කොළඹ, කම්කරු කොමසාරිස් තැනගේ  
කාර්යාලයේදී දින යොදන ලදී.